



NOVEMBER 27, 2025  
AKASHAVANI - DHARWAD  
PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

◇◇◇◇◇

ಉಡುಪಿಯ, ಪರ್ಯಾಯ ಶ್ರೀ ಪುತ್ತಿಗೆ ಮಠದ ವತಿಯಿಂದ, ನಾಳೆ ನಡೆಯುವ ಲಕ್ಷ ಕಂಠ ಗೀತ ಪಠಣ ಕಾರ್ಯಕ್ರಮದಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಪಾಲ್ಗೊಳ್ಳಲಿದ್ದಾರೆ. ಎಲ್ಲೆಡೆ ಬಿಗಿ ಭದ್ರತೆ ಕೈಗೊಳ್ಳಲಾಗಿದೆ. ಆದಿ ಉಡುಪಿ ಮೈದಾನದಲ್ಲಿ, ಹೆಚ್ಚುವರಿ ಹೆಲಿ ಪ್ಯಾಡ್‌ಗಳನ್ನು ನಿರ್ಮಿಸಲಾಗಿದೆ. ಆದಿ ಉಡುಪಿಯಿಂದ, ಶ್ರೀ ಕೃಷ್ಣ ಮಠದ ವರೆಗೆ ಪ್ರಧಾನಮಂತ್ರಿಯವರು, ಒಟ್ಟು 2 ಕಿಲೋ ಮೀಟರ್ ಸಾಗಲಿದ್ದು, 1 ಕಿಲೋ ಮೀಟರ್ ರೋಡ್ ಶೋ ನಡೆಸಲಿದ್ದಾರೆ. ಸುರಕ್ಷತೆ ದೃಷ್ಟಿಯಿಂದ, ಭದ್ರತಾ ಸಂಸ್ಥೆಗಳಿಂದ, ಇಂದು, ರಿಹರ್ಸಲ್ ನಡೆಯಲಿದೆ. ಪ್ರಧಾನಮಂತ್ರಿಯವರ ಭೇಟಿ ಹಿನ್ನೆಲೆ, ನಾಳೆ ಬೆಳಿಗ್ಗೆ 8 ಗಂಟೆಯಿಂದ, ಮಧ್ಯಾಹ್ನ 3ರ ವರೆಗೆ, ಕೃಷ್ಣ ಮಠ ಹಾಗೂ ರಥ ಬೀದಿಗೆ, ಸಾರ್ವಜನಿಕರ ಪ್ರವೇಶ ನಿಬಂಧಿಸಲಾಗಿದೆ.

<><><>

ಉಡುಪಿ ಹಾಗೂ ಚಿಕ್ಕಮಗಳೂರು ಸಂಸದ, ಕೋಟ ಶ್ರೀನಿವಾಸ ಪೂಜಾರಿ, ಈ ಕುರಿತು ಮಾಹಿತಿ ನೀಡಿದ್ದಾರೆ.

<><><>

ಕೋಟ ಶ್ರೀನಿವಾಸ ಪೂಜಾರಿ ಧ್ವನಿ 40 ಸೆಕೆಂಡುಗಳು

<><><>

ರಾಷ್ಟ್ರಕವಿ ಕುವೆಂಪು ಪ್ರತಿಷ್ಠಾನ ಕೊಡಮಾಡುವ, 2025ನೇ ಸಾಲಿನ, ರಾಷ್ಟ್ರಕವಿ ಕುವೆಂಪು ರಾಷ್ಟ್ರೀಯ ಪ್ರಶಸ್ತಿಗೆ, ಕೊಂಕಣಿ ಭಾಷೆಯ ಹಿರಿಯ ಸಾಹಿತಿ, ಮಹಾಬಲೇಶ್ವರ ಸೈಲ್ ಆಯ್ಕೆಯಾಗಿದ್ದಾರೆ. ಪ್ರಶಸ್ತಿ 5 ಲಕ್ಷ ರೂಪಾಯಿ ನಗದು, ಬೆಳ್ಳಿ ಪದಕವನ್ನು ಒಳಗೊಂಡಿದೆ. ಪ್ರಶಸ್ತಿ ಪ್ರದಾನ ಸಮಾರಂಭ, ಡಿಸೆಂಬರ್ 29 ರಂದು, ಕುಪ್ಪಳಿಯಲ್ಲಿ ನಡೆಯಲಿದೆ.

<><><>

2030ರ, ಶತಮಾನೋತ್ಸವ ಕಾಮನ್‌ವೆಲ್ತ್ ಕ್ರೀಡಾಕೂಟಕ್ಕೆ, ಅಹಮದಾಬಾದ್ ಆತಿಥೇಯ ನಗರವಾಗಿ, ಕಾಮನ್‌ವೆಲ್ತ್ ಕ್ರೀಡಾ ಸಂಘಟನೆ ಆಯ್ಕೆ ಮಾಡಿದೆ ಎಂದು, ಕೇಂದ್ರ ಕ್ರೀಡಾ ಖಾತೆ ಸಚಿವ, ಮನ್ಸುಖ್ ಮಾಂಡವಿಯಾ, ಸಂತಸ ವ್ಯಕ್ತ ಪಡಿಸಿದ್ದಾರೆ. ಕಾಮನ್‌ವೆಲ್ತ್ ಕ್ರೀಡೆಗಳ ಆಡಳಿತ ಮಂಡಳಿಗೆ ಕೃತಜ್ಞತೆ ಸಲ್ಲಿಸಿರುವ ಸಚಿವರು, ಇದು ರಾಷ್ಟ್ರಕ್ಕೆ ಹೆಮ್ಮೆಯ ಕ್ಷಣ. ಈ ಗೌರವ, ಜಾಗತಿಕ ಕ್ರೀಡೆಯಲ್ಲಿ, ಭಾರತದ ಸ್ಥಾನಮಾನ ಹಾಗೂ ಪ್ರಧಾನಮಂತ್ರಿ ಅವರ, ದೂರದೃಷ್ಟಿಯ ನಾಯಕತ್ವದಿಂದ ಮಾರ್ಗದರ್ಶನ ಪಡೆದಿದ್ದು, ಭಾರತವನ್ನು ವಿಶ್ವ ಕ್ರೀಡಾ ಭೂದೃಶ್ಯದಲ್ಲಿ ಮುಂಚೂಣಿಗೆ ತಂದಿದೆ, ಎಂದಿದ್ದಾರೆ.

<><><>

ಸಂವಿಧಾನ ದಿನದಂದು, ಪ್ಯಾರಿಸ್‌ನ ಯುನೆಸ್ಕೋ ಪ್ರಧಾನ ಕಚೇರಿಯಲ್ಲಿ, ಬಾಬಾಸಾಹೇಬ್ ಅಂಬೇಡ್ಕರ್ ಅವರ, ಪ್ರತಿಮೆಯನ್ನು ಅನಾವರಣಗೊಳಿಸಿರುವುದು, ಅಪಾರ ಹೆಮ್ಮೆಯ ವಿ 'ಯ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ ಹರ್ಷ ವ್ಯಕ್ತ ಪಡಿಸಿದ್ದಾರೆ. ಅಂಬೇಡ್ಕರ್ ಮತ್ತು ನಮ್ಮ ಸಂವಿಧಾನ ರಚನೆಯಲ್ಲಿ, ಅವರ ಪಾತ್ರಕ್ಕೆ ಸೂಕ್ತವಾದ ಗೌರವವಾಗಿದೆ. ಅವರ ಆಲೋಚನೆಗಳು ಮತ್ತು ಆದರ್ಶಗಳು, ಅಸಂಖ್ಯಾತ ಜನರಿಗೆ ಶಕ್ತಿ ಮತ್ತು ಭರವಸೆಯನ್ನು ನೀಡುತ್ತಿವೆ ಎಂದಿದ್ದಾರೆ.

<><><>

ಸಂವಿಧಾನ ದಿನಾಚರಣೆ ಪ್ರಯುಕ್ತ, ಬೀದರ ನಗರದ, ಬಾಬಾಸಾಹೇಬ ಅಂಬೇಡ್ಕರ್ ಪುಸ್ತಕಗಳಿಗೆ, ಜಿಲ್ಲಾ ಉಸ್ತುವಾರಿ ಸಚಿವ ಈಶ್ವರ ಖಂಡ್ರೆ ಗೌರವ ಅರ್ಪಿಸಿದರು. ಪೂಜ್ಯ ಚನ್ನಬಸವ ಪಟ್ಟದೇವರು ರಂಗ ಮಂದಿರದಲ್ಲಿ ನಡೆದ ಕಾರ್ಯಕ್ರಮದಲ್ಲಿ, ಸಚಿವ ಖಂಡ್ರೆ ಸಂವಿಧಾನ ಪೀಠಿಕೆಯನ್ನು ಬೋಧಿಸಿದರು. ನಗರದ ಪ್ರಮುಖ ರಸ್ತೆಗಳಲ್ಲಿ, ಸಂವಿಧಾನದ ಪೀಠಿಕೆಯ ಮೆರವಣಿಗೆಯಲ್ಲಿ, ಶಾಲಾ ಮಕ್ಕಳು ಪಾಲ್ಗೊಂಡಿದ್ದರು.

<><><>

ಕೇಂದ್ರ ಸರ್ಕಾರ, ನಾಲ್ಕು ಕಾರ್ಮಿಕ ಸಂಹಿತೆಗಳನ್ನು ಪರಿಣಾಮಕಾರಿಯಾಗಿ ಜಾರಿಗೆ ತಂದಿದೆ. ಈ ಸಂಹಿತೆಗಳು ಕಾರ್ಮಿಕ ಸಂಬಂಧಿತ ವಿ 'ಯಗಳಲ್ಲಿ, ದೇಶಾದ್ಯಂತ ಏಕರೂಪದ ಮಾನದಂಡಗಳನ್ನು, ನಿಯಂತ್ರಣವನ್ನು, ಸರಳಗೊಳಿಸಿ, ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳೆರಡೂ, ಒಂದೇ ಚೌಕಟ್ಟಿನೊಳಗೆ ಕಾರ್ಯನಿರ್ವಹಿಸುವುದನ್ನು, ಖಚಿತಪಡಿಸಲಿವೆ. ಕನಿಷ್ಠ ವೇತನವನ್ನು ರದ್ದುಗೊಳಿಸಲಾಗಿಲ್ಲ ಅಥವಾ 178 ರೂಪಾಯಿ ರಾಷ್ಟ್ರೀಯ ವೇತನವನ್ನು ವಿಧಿಸಲಾಗಿಲ್ಲ. ಕಾರ್ಮಿಕ ಸಂಹಿತೆಗಳ ಅಡಿಯಲ್ಲಿ, ಸಂಘಟಿತ ಮತ್ತು ಅಸಂಘಟಿತ ವಲಯ ಸೇರಿದಂತೆ, ಪ್ರತಿಯೊಬ್ಬ ಕಾರ್ಮಿಕನಿಗೆ, ಕನಿಷ್ಠ ವೇತನ ಮತ್ತು ಸಕಾಲಿಕ ವೇತನ ಪಾವತಿಯನ್ನು ಖಾತರಿಪಡಿಸಲಾಗುತ್ತದೆ.

<><><>

'ನಶಾ ಮುಕ್ತ ಭಾರತ ನಿರ್ಮಾಣ' ಅಭಿಯಾನದ ಕುರಿತು, ಜಾಗೃತಿ ಮೂಡಿಸಲು, ಜಾಥಾ ಆಯೋಜಿಸಲಾಗಿದೆ ಎಂದು, ಹಾಸನ ಜಿಲ್ಲೆ ಅಪರ ಜಿಲ್ಲಾಧಿಕಾರಿ, ಮಂಜುನಾಥ ತಿಳಿಸಿದ್ದಾರೆ. ನಶಾ ಮುಕ್ತ ಭಾರತ ಅಭಿಯಾನ ಯೋಜನೆಯ, ಜಿಲ್ಲಾ ಮಟ್ಟದ ಸಮಿತಿ ಸಭೆಯ, ಅಧ್ಯಕ್ಷತೆವಹಿಸಿ ಮಾತನಾಡಿದರು. ಹಿರಿಯ ಸಿವಿಲ್ ನ್ಯಾಯಾಧೀಶರಾದ, ಜಿ.ಕೆ. ದಾಕ್ಷಾಯಿಣಿ ಮಾತನಾಡಿ, ಯುವಜನರನ್ನು ಮಾದಕ ವಸ್ತು, ಮದ್ಯ ಹಾಗೂ ತಂಬಾಕು ಉತ್ಪನ್ನಗಳಿಂದ ದೂರವಿರಿಸಲು, ಶಿಕ್ಷಕರು, ಪಾಲಕರು, ಪೊಲೀಸ್ ಮತ್ತು ಆರೋಗ್ಯ ಇಲಾಖೆಯ ಹೊಣೆ ದೊಡ್ಡದು, ಎಂದರು.

<><><>

ನೈಋತ್ಯ ರೇಲ್ವೆ ಬೆಂಗಳೂರು ವಿಭಾಗ, ರೇಲ್ವೆ ಬಳಕೆದಾರರ, ಸಮಾಲೋಚನಾ ಸಮಿತಿ ಸಭೆ ಆಯೋಜಿಸಿತ್ತು. ಸಭೆಯ ಅಧ್ಯಕ್ಷತೆ ವಹಿಸಿ ಮಾತನಾಡಿದ, ನೈಋತ್ಯ ರೇಲ್ವೆ ವಿಭಾಗೀಯ ಅಪರ ವ್ಯವಸ್ಥಾಪಕ, ಪರೀಕ್ಷಿತ್ ಮೋಹನ್ ಪುರಿಯಾ, ರೇಲ್ವೆ ಆಡಳಿತ ಮತ್ತು ರೇಲ್ವೆ ಬಳಕೆದಾರರ ಮಧ್ಯದ ಸಭೆಗಳು, ದಕ್ಷತೆಯನ್ನು ಹೆಚ್ಚಿಸಿ, ಸಮಸ್ಯೆಗಳ ಸುಧಾರಣೆಗೆ, ವೇದಿಕೆ ಒದಗಿಸುತ್ತವೆ ಎಂದರು. ಹಿರಿಯ ವಿಭಾಗೀಯ ವಾಣಿಜ್ಯ ವ್ಯವಸ್ಥಾಪಕ ಕೃ ್ಲ ಚೈತನ್ಯ, ಬೆಂಗಳೂರು ವಿಭಾಗದಲ್ಲಿ ನಡೆಯುತ್ತಿರುವ, ಡಿಜಿಟಲೀಕರಣ, ಚತು ್ರ್ದೀಕರಣ, ಜೋಡಿ ಮಾರ್ಗ ಮೊದಲಾದ ಮೂಲಸೌಕರ್ಯ ಯೋಜನೆಗಳ ಕುರಿತು, ಸಮಿತಿಗೆ ವಿವರಿಸಿದರು.

<><><>

ಸ್ವಚ್ಛ ಭಾರತ ಅಭಿಯಾನದಡಿ, ಪುರಾತತ್ವ ಸರ್ವೇಕ್ಷಣಾ ಇಲಾಖೆ, ವಿಜಯನಗರ ಜಿಲ್ಲೆ, ಹೊಸಪೇಟೆಯ, ವಿಶ್ವವಿಖ್ಯಾತ ಪಂಪಿಯ, ತುಂಗಭದ್ರಾ ನದಿ ತೀರದ, ಸಾಲು ಮಂಟಪಗಳನ್ನು, ಎರಡು ದಿನಗಳ ಶ್ರಮದಾನದ ಮೂಲಕ, ಸ್ಥಳೀಯರ ಸಹಕಾರದೊಂದಿಗೆ, ಸ್ವಚ್ಛಗೊಳಿಸಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.